

Li Tizra Taħsad

Idejat ta'

Mikiel Camilleri Haber

Bernard Schembri

Jeffrey Muscat

Caritas Malta Gradwazzjoni 2014

Skript ta' Mikiel Camilleri Haber

Narrazzjoni: Dakinhar Ġesù ħareġ mid-dar, mar fxatt il-baħar u qagħad bilqiegħda hemm. U ngābru madwaru folol hekk kbar ta' nies li kellu jitla' fuq dgħajsa u jinżel bilqiegħda fiha; in-nies qagħdu lkoll wieqfa fuq ix-xatt, u hu beda jkellimhom fuq bosta ħwejjeg bil-paraboli.

U qalilhom : “Darba wieħed bidwi ħareġ jizra'. Huwa u jizra', xi żerrigħat waqgħu mal-mogħdija; ġew l-għasafar u naqquhom.”

L-Ewwel Att: Għasafar

Fuq il-palk hemm żagħżuġ, 25 sena. Liebes sabiħ, kollox tad-ditta. Image qawwija. Beritta, ġakketta etc. Iħares lejn in-nies bi tbissima ardita u jgħolli leħnu.

Żagħżuġ 1: Ħa taraw xi reċta qaluli, hux? Fuq xi parabola. Ara vera m'għandkom x'tagħmlu... tiġu taraw il-ħmerjiet. Paraboli! Jiddispjaċini imma s-suċċess, ma ssibux f'dawn l-istejjer ta! Dan hu s-suċċess...is-sabiħ tal-ħajja!

Idaħħal idu fil-but tal-ġakketta, joħroġ ponn karti (flus) u jtajjarhom fl-arja.

Żagħżuġ 1: Il-flus! (Jaqbad l-għonq tal-ġakketta) Il-ħwejjeg! Xi pupa tippoża miegħi fis-selfies li nitfa' fuq facebook. Ħallihom ħa jgħiru! U tgħidu x'tgħidu ma ddawrunix. Kuntent hekk. Kulħadd iħobbni għax king. Tridu taraw? Imxu miegħi, ħa nurikom.

Fuq tarf l-ieħor tal-palk hemm grupp ta' bejn ħames u għaxar żagħżuġ / żagħżuġha, qaqoċċa jidħku u jiċċaċraw flimkien. Kollha lebsin kważi identiku. Image u flus... lż-żagħżuġ jasal sa' ħdejjhom. Ikellimhom imma qishom bilkemm jisimgħuh.

Żagħżuġ 1: X'għandna guys?

Żagħżuġ 2: Upp, ara x'qala' l-baħar! Isa dawru d-diskors! (Jidħku)

Żagħżuġ 1: Għala mela, fuq xiex kontu qed tgħidu?

Żagħżuġ 2: U xejn, xejn, toqgħodx tinkwieta man....

Žagħżugħ 3: X'kien qed narawk l'hawn? Għandek bżonn xi ħaġa żgur...

Žagħżugħ 1: (Miksuri) Le x'għandi bżonn? Għala qed tgħid hekk?

Žagħżugħ 4: U għax vera hux. Mhux soltu narawk l'hawn jekk mhux għax ikollok bżonn xi ħaġa

Žagħżugħ 1: Mela jien għandi bżonn xi ħaġa! Kollox għandi!

Žagħżugħ 4: Hlief hbieb.

Jinfaqqgħu jidhku kollha f'wiċċu u hu jiġmar u jzomm ġo fih. Jipprova jitbissem ftit imma jidher li maħruq

Žagħżugħ 5: Aw apparti ċ-ċajt. Vera nħobbuk. Fik siegħa buzz int. Imma hekk hux. M'intix bħalna. Tipprova tkun bħalna imma m'intix.

Žagħżugħ 1: Għala imma? X'għandi?

Žagħżugħ 1: Ara xagħrek kif tagħmlu! X'inhu taċ-ċajt!

Žagħżugħ 2: U l-qmis man. Nofsha ġewwa w'nofsha barra. Qas idea kif tilbes m'għandek...

Žagħżugħ 3: (Jaqbadlu l-beritta minn fuq rasu u jgħarahha n-naħa l-oħra tal-palk): L-istil kollu tiegħek man. Falz int u aħna nies foloz idejgħuna.

Žagħżugħ 1: Imma skużi! Intom mhux bħali lebsin?

Žagħżugħ 2: Iva imma inti falz u daqshekk. Minn kollox. In-nuċċali, il-mixja, kollox...purcinell hux.

L-oħrajn ikomplu jgħajruh. Il-grupp jibda miexi lejn id-direzzjoni l-oħra tal-palk u qishom jinsew li hu qiegħed magħhom. Jibqa waħdu fuq it-tarf tal-palk fejn qiegħed. Jmur jiġri jaqbad il-beritta u jinżel mill-palk.

Narrazzjoni: Oħrajn waqgħu fart kollha blat, fejn ma kienx hemm wisq ħamrija, u malajr nibtu, għax il-ħamrija ma kinitx fonda; iżda mbagħad telgħet ix-xemx, u nħarqu u nixfu, għax ma kellhomx għeruq.

It-Tieni Att: Blat

Il-grupp jinzel min-naħa l-oħra tal-palk, imma Żagħżuġh 2 jibqa hemm, ma jinzilx. Kif jinduna li qiegħed waħdu fuq il-palk, jindirizza lill-udjenza.

Żagħżuġh 2: Forsi esagerajna ftit mal-ieħor hux hekk? Forsi qbiżna ftit il-line. Imma dak dejjem hekk nagħmlulu. Niksruh u wara ftit jerġa jġi. Għax vojti. Ma japrezzhomx vera l'ta' madwaru. Moħħu biss fil-flus.

Ara jien. Lil sħabi naprezzhom u nurihom. Qatt ma naf li ċempilli ħabib, ikun x'ħin ikun ħin, u tfejt il-mobile. Jew li jsejjahli fit-triq u attaparsi ma nagħrfux. Dawk il-kummiedji seħibna jagħmilhom mhux jien. U għalekk nista' ngħid li f'ħajti għamilt suċċess. Bis-saħħa tiegħi u ta' sħabi.

Min-naħa l-oħra tal-palk jidhlu omm, missier u oħt iż-żagħżuġh. Jieħu qatgħa kif jarhom u ma jafx fejn ħa jaqbad imur.

Omm: Ara fejn hu. Proset għalik!

Żagħżuġh 2: Għala? X'għara?

Missier: Xejn hux. Kollox sew. Kollox normali! (Jipprova jzomm kalm). Taf kemm ilna ma naraw wiċċek id-dar?

Żagħżuġh 2: Dil-ġimgħa ġejt!

Omm: Mur obsor. Ġejt tħallilna l-ħwejjeg biex naħsilhomlok. Is-seftura tiegħek sirt jien.

Żagħżuġh 2: Ara ħa nibdew. M'għandix moħħkom, ħalluni ħi.

Missier: Kif għandek il-wiċċ! Id-dar teżisti biss meta tiġi bżonnha int. U l-bqija xejn...

Żagħżuġh 2: Għandi wisq x'nagħmel biex insib ħin għalikom...

Omm: Mhux hekk hux. Ħin għal kulhadd għandek ħlief għalina. Imissek tistfi. Lil familtek stess ittiha bis-sieq...

Žagħżuġh 2: Tgħajjatx ma! Qas haqq min jisimgħek tgħajjat miegħi. Jaħsbuni xi tifel żgħir!

Missier: Mela int qatt kbirt? Fejn hi l-irġulija tiegħek? X'maturita' għandek? Sa fejn nistgħu naraw aħna, ħajtek ħarba waħda!

Žagħżuġh 2: Tridux tmorru tixxejru t-tlieta l'intom!

Irrabjat jinżel jġgri minn fuq il-palk. Il-ġenituri u l-oħt jinżlu bil-kwiet ukoll warajh.

It-Tielet Att: Xewk

Muzika tal-parties tinstema'. Dawl ikkulurit iteptep. Hemm grupp kbir ta' żagħżagħ jżfnu flimkien fuq il-palk. Jibdew qaqocča imma iktar ma jgħaddi ħin jibdew jinfirdu ftit ftit u kulhadd jispiċċa jżfen għalih. Imbgħad ħafna minnhom jinżlu ftit ftit minn fuq il-palk sakemm jibqa' għaxra biss. Dawn l-għaxra qed jżfnu individwalment. Iktar ma jgħaddi ħin, jibdew jinżlu kokka, qishom jitgħawġu / jitmiegħku mal-art. Fuq l-istejg jitolgħu strutturi li jixbħu lapida ta' qabar, vireg ta' ċella ta' ħabs etc. Ikun hemm min jispiċċa msakkar wara ċ-ċella, ħaddieħor mitluq mal-art, ħaddieħor mixħut fuq il-lapida tal-qabar. Dan kollu jġgri mingħir ma tingħad kelma waħda. Il-muzika fl-aħħar titbaxxa u l-kuluri jieqfu jteptpu. Id-dawl jeqleb għall-blu kiesaħ, wasal il-lejl. Floss ta' riħ ivenven.

Narrazzjoni: Oħrajn waqgħu qalb ix-xewk, u x-xewk kiber magħhom u ħonoqhom.

Blackout

Ir-Raba' Att : Fuq ġenb wieħed tal-palk, il-lapida u ċ-ċella. Fin-nofs tal-palk, tabella tat-traffiku bi vlegġa li tgħid: TAMA ĠDIDA. Fit-tarf l-ieħor, oppost mil-lapida, ħnejja b'tabella fuqha bil-kliem: FEJN GĤAJR HAWN?

Žagħżagħ għajjenin, lebsin ħwejjeġ normali, forsi maħmuġa, jitolgħu bil-mod ifittxu lil sħabhom li kienu magħhom fid-disco. Jaraw il-ħabs u l-lapida, u bħal jieqfu ftit. Iserrħu ftit ma' xulxin biex jġu f'tagħhom. Qishom għajjenin wara ġirja twila.

Żagħżuġġ 3: Għajjejt jien.

Żagħżuġġ 4: Jien ukoll

Żagħżuġġ 5: Mhux kollha għajjejna jew? Mela dil-ħajja tista' ma tgħejjikx?

Żagħżuġġ 6: X'se nagħmlu?

Żagħżuġġ 7: Xi tridna nagħmlu man? Nistgħu naqbd u naqtgħu qalbna u jigr i li jrid. Nistgħu inċedu u nkomplu sejr in kif aħna. Mhux dejjem hekk għamilna? (*Iż-żagħżuġġ iħares l'fuq lej n it-tabella TAMA ĠDIDA.*) Jew inkella... nistgħu nagħmlu l-ewwel pass. Narakom ħbieb!

Iqum u jimxi lej n it-tabella u jibqa' sejjer sakemm jidħol mill-bieb FEJN GĤAJR HAWN?. Sħabu jithajru, u bil-mod, wieħed wara l-ieħor, jimxu wara xulxin sakemm kollha kemm huma jidħlu mill-bieb. Kif jidħlu kollha mill-bieb tinstema' n-narrazzjoni.

Narrazzjoni: Imma oħrajn waqgħu fart tajba, u għamlu l-frott, min mija, min sittin, u min tletin. Min għandu widnejn, ħa jisma'! "

TMIEM